



گورنر KATHY HOCHUL

فوری ریلیز کے لیے: 2023/3/7

گورنر HOCHUL نے اس مسودہ قانون پر دستخط کر دیے جس کا مقصد ریاست نیویارک میں لائف گارڈز کی کم سے کم عمر والے معاملے کو حل کرنا ہے

قانون (S.6467-A/A.5821A) یہ تعین کر رہا ہے کہ بچوں کے کیمپوں میں لائف گارڈز کی عمر کم از کم 15 سال بھی ہو سکتی ہے، اگر وہ براہ راست نگرانی کے تحت ہو

گورنر Kathy Hochul نے آج اعلان کیا کہ انہوں نے اس کلیدی مسودہ قانون پر دستخط کر دیے ہیں جس کا مقصد بچوں کے کیمپوں میں لائف گارڈز کی کم سے کم عمر والے معاملے کو حل کرنا ہے۔ قانون (S.6467-A/A.5821A) کے تحت بچوں کے کیمپوں کے لیے لائف گارڈز کی عمر کم از کم 17 سال ہونی چاہیے، سوائے اس کے کہ ڈیوٹی پر موجود لائف گارڈز کی 50 فیصد تعداد کم از کم 15 سال ہو سکتی ہے اگر وہ کیمپ کے ایکوائٹس ڈائریکٹر کی نگرانی میں کام کر رہے ہوں۔ کھلے سمندروں اور پانیوں میں تیراکی کے لئے لائف گارڈز کی عمر کم از کم 18 سال ہونا لازمی ہے۔

"نیو یارک کے باسی پوری ریاست میں ہمارے عالمی معیار والے ساحلوں اور کیمپوں سے محفوظ طور پر لطف اندوز ہونے کے مواقع کے پوری طرح مستحق ہیں،" گورنر Hochul نے کہا۔ "یہ قانون لائف گارڈز کی کمی دور کرنے میں مدد کرے گی، جبکہ اس بات کو بھی یقینی بنائے گی کہ ہمارے بچے اور نیویارک کے ہمارے دوست اور ساتھی اس موسم گرما کے دوران پانیوں میں نگرانی کے تحت بھی ہوں اور محفوظ بھی رہیں۔"

ریاست نیو یارک میں لائف گارڈز کی کمی کو پورا کرنے کے لئے قانون (S.6467-A/A.5821A) ایسے افراد کی عمر میں توسیع کی اجازت دیتا ہے جو رات کے اوقات میں، موسم گرما کے دنوں میں، اور بچوں کے لئے موسم گرما کے سفری کیمپوں میں لائف گارڈز بن سکتے ہیں۔

ریاست نیویارک کے صحت کمشنر Dr. James McDonald نے کہا، "نیویارک میں والدین کو یہ جان کر یقیناً ذہنی سکون حاصل ہوگا کہ ان کے بچے موسم گرما کے کیمپوں میں شرکت کرنے کے دوران محفوظ بھی ہیں اور اچھی طرح زیر نگرانی بھی ہیں، خاص طور سے اس وقت جب وہ تیراکی کر رہے ہوں اور پانی میں کھیل رہے ہوں یا آبی سرگرمیوں میں حصہ لے رہے ہوں۔ نیویارک میں لائف گارڈز بہت اچھی طرح سے تربیت یافتہ بھی ہیں اور کسی ہنگامی صورتحال میں اقدام کرنے اور زندگیوں بچانے والی مہارتوں سے لیس بھی ہیں۔ یہ قانون سازی کیمپوں میں موجود تیراکوں کو محفوظ بھی رکھے گی اور ساتھ ہی مزید ایسے نوجوانوں کے لئے مواقع بھی پیدا کرے گی جو لائف گارڈ بننے میں دلچسپی رکھتے ہیں۔"

ریاست نیو یارک کے پارکوں کے کمشنر Erik Kulleseid نے کہا، "لائف گارڈز نیو یارک میں تیراکی سے متعلق مختلف سہولیات میں تجربات کو محفوظ اور خوشگوار بنانے کو یقینی بنانے کے لئے بہت اہمیت کے حامل ہیں۔ میں گورنر Hochul اور ریاستی مقننہ کا معترف ہوں کہ انہوں نے ریاست بھر میں لائف گارڈز کے پول میں اضافہ کرنے والے اس اقدام کی منظوری دی۔ ایک سابق ہیریمن اسٹیٹ پارک لائف گارڈ کی حیثیت سے، میں نیو یارک کے نوجوانوں کی حوصلہ افزائی کرتا ہوں کہ وہ پیسہ کمانے، ملازمت کا قیمتی تجربہ حاصل کرنے، اور عوام کی خدمت کرنے کے طریقے کے طور پر لائف گارڈنگ کا پیشہ اختیار کریں۔"

ریاستی سینیٹر **James Skoufis** نے کہا، "نیو یارک کو اپنے موسم گرما والے کیمپوں سمیت متعدد مقامات پر لائف گارڈز کی ایک بڑی کمی کا سامنا ہے۔ کیمپوں میں لائف گارڈز کی کم از کم عمر 16 سال سے کم کر کے 15 سال کرنے والے ہمارے بل سے ہمیں پانیوں میں حفاظت فراہم کے قابل افراد کا پول بڑھانے میں مدد ملے گی، اس سے زیادہ سے زیادہ نوجوانوں کو موسم گرما میں کوئی بامعنی کام کرنے کا موقع ملے گا، اور نیو یارک کے کیمپوں میں تفریح کے لئے آنے والوں کو بے خوف ہو کر اور بخوشی تیراکی کرنے میں مدد ملے گی۔ میں اس اہم اقدام پر دستخط کرنے کے لئے گورنر کا شکرگزار اور معترف ہوں۔"

رکن اسمبلی **Charles D. Lavine** نے کہا، " لائف گارڈ درخواست دہندگان کی مسلسل کمی والی اس صورتحال میں یہ نیا قانون جسے میں نے اسمبلی میں اسپانسر کیا تھا، ریاست نیو یارک کے موسم گرما والے کیمپوں میں بچوں کو محفوظ رکھنے میں بہت مدد دے گا۔ عمر کم کرنے کے بارے میں لوگوں کے ذہن میں اگر کوئی خدشات پیدا ہوں بھی تو انہ خدشات کو اس شرط کی وجہ سے دور ہو جانا چاہیے کہ ان لائف گارڈز کو اب بھی وہی تمام لازمی تقاضے پورے کرنے ہوں گے جو پہلے مقرر تھے اور پرانے لائف گارڈز کی طرح وہی سب سرٹیفیکیشنز حاصل کرنی ہوں گی۔"

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمر | press.office@exec.ny.gov | 518.474.8418

[ان سبسکرائب کریں](#)